

“ድህነት ህዝብን ሃገርን” ዘውሕሱ ረጅሒታት

ህዝብን ሃገርን ኤርትራ ድህነቶችን ቀጻልነቶችን ንሓደጋ ተሳጢሑ፡ ናይ ብርሰትን ምብትታንን ተርእዮታት ካብ ግዜ ናብ ግዜ እናተፈታተኖም፡ ከም ሻምኡ ውዲሎም ዝሓድሩሉ፡ ውሕስነት ኣብ ዝሰኣኑሉ፡ ተሃዋሲ መድረኽ ምህላዎም ጸሓይ ዝወቕዖ ሓቂዮ። እዚ ሓደጋዊ ካብ ሰማይ ዝነጠበ ኣይኮነን።

ካብ ግዜ ነጻነታዊ ቃልሲና ጀሚሩ እናገበለ ዝመጸ ድቂ-ፋሽስትነት፡ ድሕሪ ምርግጋጽ ሃገራዊ ነጻነት መሊኡ ሳዕሪ ንወሳኝነት ሓፋሽ ህዝብታት ኤርትራ ብምጽራር፡ በሓቲን ኣግላልን ልዕልነቱ ብምርግጋጽ ዝወረደ ሳዕቤን እዩ። እዚ ብርእሱ-ፋሽስቲ ኢሳይያስን ስርዓቱን ዝውከል ናይ ጥፍኣት ሓደጋ፡ ንዝሓለፉ 23 ዓመታት፡ ህዝብን ሃገርን ኤርትራ ኣብ መስርሕ ነጻነታዊ ተጋድሎ ንዝሃነጽዎም ሃገራዊ መቐሚያታት፡ ክብርታቶምን ጸጋታቶምን ባሕጉ፡ ፋሽስታዊ ፖለቲካዊ ስልጣኑ ንምድልዳል፡ ብዋጋ ህልውን መጻእን ወለዶታት ኤርትራ ክቋመር ብምጽንጻብ ዝተኸሰተ ውህሉል ዕዳ እዩ።

እዚ ፋሽስታዊ ናይ ብርሰትን ምብትታንን ሓደጋዊ ዝፈጠሮ ዓሚቕ ኩለንተናዊ ቅልውላው፡ ኣብ ፖለቲካዊ፣ ማሕበራዊ-ቁጠባዊ፣ ዲፕሎማሲያውን ባህላውን መዳያት እናገዘፈ ብምምጽኡ፡ ብሓደ ሸነኽ ዝጠፍ ሻቕሎት ዝወለዶ ዓቕሊ ጸበታዊ ስጉምታት ክዳይድ እንከሎ፡ በቲ ካልእ ሸነኽ ከኣ፡ ተበላጺ መርገጻት ዝሓዙ፡ ብታሪኽን ጀግንነትን ህዝብታትና፡ ንግናይ ምስልታቶም ከጋይጹ ህርዲግ ዝብሉ ጉጅለታት ንምቕልቃል ምቹእ ባይታ ፈጢሩ ኣሎ።

ብርግጽ፡ ከም ህዝብን ሃገርን ኤርትራ፡ መጻኢና ብሩህን ቀጻልን ክኸውን እንተኾይኑ፡ እዚ ኣብ ልዕሊ ህላዌና ዘነጻጸረ ሓደጋ ብህጹጽ ክዕጽፍ ኣለዎ። ምንጩ ናይዚ ሓደጋዊ፡ ርእሱ-ፋሽስቲ ኢሳይያስ፣ ፋሽስታዊ ስርዓቱን ንሱ ዝወለዶም ናይ ጥፍኣት ፖሊሲታቱን...ከምቲ ተበለጽቲ ጉጅለታት ዝብሉና ንምጽጋን፣ ምዕራይን ምምሕያሽን ጽንቓቕ ተስፋታት ከም ዘይብሉ፡ እኳ ደኣስ በቲ ዝተለመደ መንገዲ ናብ ጥፍኣት ክሕንቡሎ ምጅኑ፡ ሓለቓ ፋሽስታዊ መሓንዲስ ብዘዩጠራጥር ቋንቋ ደጊሙ ኣረጋጊጹዎ ኣሎ። ኣብ ልዕሊ ህዝብን ሃገርን ኤርትራ ኣንጻላልዩ ዘሎ ኣይሂ-ሓደጋ፡ ብጽገናን ጸገንትን ከም ዘይጽሑ፡ ደለይቲ መሰረታዊ ለውጢ ከተንብይዎ ዝጸንሑ መጻዎዕታ፡ ብዘዩወላውል ተኾሊዑ ከም ሓቂ ጸዲቐ ኣሎ።

ስለዚ ምበእር፡ ናይዚ መድረኽዚ ዕማም፡ ኣብ እንግዲና ብድሕነት ህዝብን ሃገርን ዝሻቕሉ፡ እቲ መዋጽኦ ከኣ መሰረታዊ ለውጢ ብምርግጋጽ፡ ህዝባዊ ደሞክራሲያዊ ስርዓት ምህናጽ ምጅኑ ኣሚናም ብጽንዓት ዝቃለሱ ውጹዓት ህዝብታት ኤርትራን ኣይልታት ደሞክራሲያዊ ለውጥን ዘሎ እዮ። እዞም ሰብ-ዋህንነቲኦም፡ ዝጽቡዮም ሓደ መሰረታዊ ግድል ምህላዉ ግን ክስመረሉ ዘለዎዮ።

“ድህነት ህዝብን ሃገርን” ኣብ ሓደጋ ዘሳጥሐ መሰረታዊ ሕጽረት ሰውራና ብግቡእ ብምፍታሽ፡ ወሳኝነት ህዝብታትና ዝቐበል፣ ብዙሕነታዊ ኣካውንጎም ዘኸብር፣ ኣብ ልዕሊኦም ንዝበጽሖ ዘሎ ኩለ-መዳያዊ ወጽዓታት ኣለልዩ፡ ኣብ ጎኑ ክስለፉ ዘተባብዶም፣ ዝሓለፈ ናይ ፍሽለት ተሞኩሮታቱ ከም ዘይደግም ዋሕስ ዝኸውን፡ ንኣወንታታቱ ዘዕቁብ፡ ንሕጽረታቱ ከኣ ዝእርም መሳርሒ ለውጢ ብምጅን፡ ተቐሊሱ ዘቃልስ መድረኻዊ ሓይሊ ንምፍጣር፡ ብጽንዓት ምቅላስ የድሊ። ህዝብታትና፡ ሎሚውን ከም ትማሊ፡ ባሕሪ ሰውራን ሰውራውያንን ኮይኖም፡ ተቐሊሶም ከቃልሱና፡ ድሕነቶምን ቀጻልነቶምን ብዘተኣማምን ከውሕሱ እንተኾይኖም፡ እምነት ዘንብሩሉ ስራሕ ምስራሕ የድሊ። ንእምነት ህዝብታትና ብሓፈሻ፡ ንመንእሰያት ኤርትራ ከኣ ብፍላይ፡ ንምክሳብ ድማ፡ ነዞም ኣብ ላዕሊ ዝገለጽናዮም፡ መሰረታዊ ድሕነት ህዝብን ሃገርን ዘውሕሱ ረጅሒታት፡ ክንምልስ ግድንዮ።